

॥ श्रीराम प्रसन्न ॥

दि. १५/१२/१२

श्री.रा.रा.योगेश कुळकर्णी यांस स.न.वि.वि.

तुमचा स्वाध्याय येऊन आज जवळजवळ महीना झाला. एक तारखेनंतर लगेचच पाठवायच विचार केला होता. पण नंतर घरामधे नेहमी प्रमाणे प्रपंचातली व्यवधाने सुरु झाली. हाच महीना अनेक लग्न मुहुर्ताचा आहे हे लक्षांतच अले नव्हते. काँपुटरची रडकथा सुरु झाली. आता नुकताच ठीक झाला व आज प्रथम तुमचे समीक्षण हांती घेतले. परिचयचे सर्व स्व. पुर्ण करणारे तुम्ही पहिले. अभिनंदन. सव. १२ परिचय चे समीक्षण.

प्र १-१, १-२, १-३) तिनही ओव्यांची निवड बरोबर. ह्या तिनही ओव्या आपण आपल्या नरजन्माचे सार्थक करण्यासाठी कय व कसे करायचे हे थोडक्यात सांगत आहेत. भजगोविंदम स्तोत्रामधे शंकराचार्य म्हणतात की जर खरे ज्ञान माणसाने मिळवले नाही तर कितीहि जन्म घेतले , अनेक व्रतसाधने केली तरी उपयोग होत नाही. एकूण आत्मज्ञान मिळविणे हेच महत्वाचे. दासबोधाचा अभ्यास हे मिळवून देईल ही ग्वाही समर्थानी दिली आहे.

प्र.२) खरे भाग्य म्हणजे मी कोण ? हे शोधायची ईच्छा होणे व त्याचे उत्तर शोधण्याचे प्रयत्न करणे. तसेच योग्य मार्गाने संपत्ती मिळवणे व त्याचा योग्य तो वापर करणे. म्हणून जाणतेपणाल समर्थ एवढे महत्त्व देतात. ह्या संदर्भात तुमचे उत्तराचे मुद्दे योग्य निवडले आहेत. म्हणून उत्तर बरोबर आहे

पण नुसते मुद्देच उत्तरात देण्यापेक्षा थोडेसे विवरण स्पष्टीकरण पण या पुढे प्रबोधचे स्वा. पाठवाल त्यामधे जरूर लिहावे. नसावे

प्र ३) संताप होणे म्हणजे त्रास वाटणे. व्याप किती वाढवायचा हा विवेकाचा भाग आहे. कुवतीबाहेर नको म्हणजे मग व्यापाच त्रास होत नाही. हे पथ्य पालून केलेला व्याप संतापकारी होत नाही. तुम्ही निवडलेली ओवी अगदी बरोबर. स्पष्टीकरणपण ठीक लिहिले आहे. उत्तर बरोबर. आहे.

प्र ४था) उत्तर बरोबर आहे.

जर कोणतेही कार्य नीटपणे योजना न करता केले तर ते नेणतेपणे केल्यासारखेच असते. कधी ऊशीर झाल्याने दोष लागतो. तर कधी सर्व कार्यच बिघडते. ही गोष्ट पर्पंच तसेच परमार्थ दोन्हीकडे लागू होते. योजना न करणे हे सुद्धा अज्ञानाचेच एक लक्षण आहे. अज्ञानामुळे प्रपंचात हानी तर होतेच शिवाय परमार्थात पण होते. ज्ञान प्राप्तीची संधी म्हणून ह नरदेह मिळाला तोच फुकट जातो.

प्र ५वा)

अ) उत्तर मोकळेपणे लिहिले ते आवडले. असेच सुचवेन की आपले पहिले पुस्तक प्रवेशचे , जे आहे त्यातल्या १ ल्या पासूनच्या समासातल्या ५ ओव्या रोज वाचाव्या. अन्भव घेऊन पहा. आनंदच मिळेल.

ब) छान . स्वतःमधला बदल जाणवणे महत्वाचे.

क) ठीकच आहे. स्वतःच विचार करून जे समजते तेच शेवटी उपयोगी पडते. जर कांही शंका आल्या तर वेगळे mail जरूर पाठवा. किंवा फोन सुद्धा करून आपल्याला मी कांही शंकांचे समाधान करू शकेन . मी स्वतः असेच करतो माझ्या समीक्षकांनाच विचारतो. असो..

ड) ok.

ई) पुण्यामधे असे वर्ग होतात . दा.अ च्या संयोजकांकडे ही माहिती मिळेल.

वेब साईट samartha400 समर्थ४०० वर पण माहिती मिळेल.

अभ्यास चांगला झाला अहे.

रविन्द्र फडके.